

قربانی اور اہلحدیث

احکام قربانی و عید الاضیٰ

ملک التحریر علامہ مولانا محمد یحییٰ انصاری اشرفی

شیخ الاسلام اکیڈمی حیدرآباد (رجسٹرڈ)

(مکتبہ انوار المصطفیٰ 23-2-75/6 مغلیہ پورہ۔ حیدرآباد۔ اے پی)

”یہ نگاہ کرم عظیم غزالی، یادگار رازی، مفتی سواد اعظم، تاجدار اہلسنت، امام المسکین
حضور شیخ الاسلام سلطان المشائخ رئیس المکتبین علامہ سید محمد بنی اشرفی جیلانی مدظلہ العالی کے

نام کتاب : قربانی اور الجہد یت

تالیف : ملک التحریر علامہ مولانا محمد یحییٰ انصاری اشرفی

صحیح و نظر ثانی : خطیب ملت مولانا سید خواجہ محرز الدین اشرفی

ناشر : شیخ الاسلام اکیڈمی حیدرآباد (دکن) (مکتبہ انوار المصطفیٰ)

اشاعت اول : اکتوبر ۲۰۱۰ تعداد : ۲۰۰۰ (ہزار)

قیمت : 15 روپے

فہرست مضامین

صفحہ	عنوانات	صفحہ	عنوانات
۲۳	مذہب الجہد یت میں ایک	۳	نام نہاد الجہد یت (غیر مقلدین)
	اوتھ میں (۱۰۰۰) ہزار افراد	۶	احکام قربانی اور الجہد یت
	اور ایک گائے میں (۷۰۰)	۶	عام عرفہ کا روزہ
	سات سو افراد کی قربانی جائز ہے	۸	عید کے دن معافیت (گلے ملنا)
۲۷	قربانی کا وقت	۹	عیدین میں ایک خطبہ
۲۸	مذہب الجہد یت میں قربانی کے	۱۰	مذہب الجہد یت میں عید کے دن جمعہ کی نماز
	چار دن ہیں		ترک کرنے کا اختیار
۲۹	مذہب الجہد یت میں کافر کا ذبح	۱۱	مذہب الجہد یت میں قربانی واجب نہیں ہے
	کیا ہوا جانور حلال ہے	۱۳	قربانی اور ضعیف روایات
۲۹	مذہب الجہد یت میں قربانی کے	۲۲	مذہب الجہد یت میں بھیئس کی قربانی جائز
	لئے وضو کرنا بدعت ہے		نہیں ہے
۳۱	ہماری مرضی !	۲۳	مذہب الجہد یت میں ایک بکرا سو افراد کی
			طرف سے کافی ہے

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والصلوة والسلام علی سید الانبیاء والمرسلین
وعلی آله واصحابہ اجمعین أما بعد

نام نہاد اہلحدیث (غیر مقلدین) : (Ahle-Hadith (Ghair Muqalladeen)

نام نہاد اہلحدیث ایک شہرت پسند اور ریاکار فرقہ ہے جو ہر قسم کی خامیوں اور نقائص کے باوجود اپنے لئے قرآن و حدیث کے علم اور ان پر عامل ہونے کا دعویدار ہے۔ مسلمانوں کی صفوں میں موجود گمراہ فرقوں میں نام نہاد اہلحدیث (غیر مقلدین) ایک نہایت ہی پُر فتنہ بدعتیہ دہشت گرد و وحشت ناک اور بدعتی فرقہ ہے۔ یہ فرقہ اہل قرآن کی طرح فقہ اور تہذیب کا منکر ہے اور اتباع سنت کا مدعی۔

ہندو پاک میں ان کے بہت سے مدارس، مراکز اور مساجد (مسجد محمدی۔ اہلحدیث) قائم ہیں جن کی کثیر تعداد کو حکومت سعودی عرب مدد فراہم کرتی ہے۔

یہ لوگ خود کو اہلحدیث اور عامل بالحدیث کہہ کر پس پردہ اپنا مشن پورا کرنے میں مصروف ہیں۔ غیر مقلدین خود کو اہلحدیث کہہ کر مسلم عوام کے دینی جذبات کا استحصال اور قرآن و سنت کے ساتھ بھیا تک مذاق کرتے ہیں۔

یہ فرقہ اتباع حدیث کا دعویٰ رکھتا ہے اور درحقیقت وہ لوگ اتباع حدیث سے کنارے ہیں۔ یہ لوگ محض الفاظ حدیث کی نقل پر اکتفاء کرتے ہیں اور حدیث شریف کی فہم اور اس کے معانی و مفہیم میں غور و غوص کی طرف توجہ نہیں کرتے ان لوگوں کا گمان ہے کہ محض الفاظ کا نقل کر لینا ہی کافی ہے حالانکہ یہ خیال حقیقت سے دور ہے کیونکہ حدیث سے مقصود تو حدیث کی فہم اور اس کے معانی میں غور و فکر کرنا ہے نہ کہ صرف الفاظ حدیث کی نقل پر اکتفاء کرنا۔ یہ لوگ اپنی غفلتوں میں بھٹکتے پھر رہے ہیں

نام نہاد اہلحدیث کو اُن کے مزاج و عقیدہ کے خلاف کوئی حدیث شریف دکھائی دے تو ضعیف یا موضوع یا باطل قرار دیتے ہوئے احادیث کا انکار کر دیتے ہیں۔ ائمہ مجتہدینؒ محدثین اُمت اور اسلاف صالحین سے مروی معتبر و مستند ہزار ہا احادیث کو ضعیف، موضوع، من گھڑت اور باطل قرار دیتے ہیں لہذا یہی اولین درجہ کے منکرین حدیث ہیں۔

- یہ ایک نوپید، غیر مانوس فرقہ شاذہ ہے۔
- یہ فرقہ تمام (۷۲) گمراہ فرقوں کا مفلوہ ہے۔
- یہ فرقہ اپنے آپ کو اہل حدیث بتاتا ہے جب کہ تمام مسلمان اُسے غیر مقلد و ہانی اور لادھب کہتے ہیں۔
- یہ فرقہ اپنے ماسوائی سارے مسلمانوں کو مخالف سنت و شریعت سمجھتا ہے۔
- یہ فرقہ اتباع سنت کے دعویٰ میں جھوٹا ہے کیونکہ سلف و خلف کے بیان معمول بہ حدیثوں کو بھی بلاوجہ رد کر دیتا ہے۔
- آٹا رصا یہ اس فرقہ کے نزدیک قانون کی طاقت سے عاری بے نورا قول ہیں۔
- یہ فرقہ اجماعی مسائل کی بھی پروا نہیں کرتا۔
- یہ فرقہ سلف صالحین اور احادیث مرفوعہ و غیرہ سے ثابت قرآنی تفسیروں کے مقابلہ میں اپنی من مانی تفسیروں کو ترجیح دیتا ہے۔
- بس رفع یدین، قراءت خلف امام، آمین بالجہر..... وغیرہ مختلف فیہ حدیثوں پر عمل تک اہل حدیث ہے آداب و سنن اور اخلاق نبوی سے متعلق احادیث سے اُسے کوئی سروکار نہیں۔
- یہ فرقہ ائمہ مجتہدین اور اولیاء اللہ کی شان میں بے ادبی و گستاخی کرتا ہے۔
- یہ فرقہ اپنے علاوہ دیگر تمام طبقات مسلمہ کو بدعتی، مشرک اور کافر سمجھتا ہے حالانکہ یہ بذات خود بدعتی ہیں۔ یہ اپنے آپ کو اہلحدیث کہتے ہیں۔ حضور نبی کریم ﷺ کے زمانے میں کوئی بھی اپنے کو اہلحدیث نہیں کہا کرتا تھا اُس دور میں صرف اہل اسلام تھے اب بتائیں کہ اُن کی بدعت کہاں گئی؟

نام نہاد اہلحدیث غیر مقلدین کی حالت یہ ہے کہ جاہل سے جاہل غیر مقلد اپنے کو سمجھتے
مطلق سمجھ کر بڑے بڑے علماء، صوفیاء، ائمہ دین سے ایجنے کی کوشش کرتا ہے۔ غیر
مقلدیت شروفساد، ہٹ دھرمی اور فریب کاری کی جنم داتا ہے۔ اسلام کے چشمہ
صافی میں غیر مقلدیت کی کدورت و گندگی شامل کر دینے سے ذہن و گمان فاسد اور
بدبودار ہو جاتے ہیں۔ اس لئے یہ فسادى اور فتنہ پرور لوگ ذہنی مریض بن کر
مسلمانوں کو بلا جھجک اور بلا تکلف مشرک و بدعتی کہہ دیتے ہیں۔ جس طرح بعض
لاشعور ماں باپ، دین سے غفلت اور جہالت کے سبب اپنی شریر اولاد کو ڈانٹتے
ہوئے قصہ میں 'حرام زادہ'، 'سُور کی نسل'، 'ٹٹے کا بچہ' کہہ کر اپنے آپ کو آخری گالی دے
دیتے ہیں، اور 'ماٹھی ما'، 'مٹھی میں ملے.....' (مر جائے) کہہ کر اولاد کو سب سے
خطرناک بدو کا کہہ دیتے ہیں، اس بات پر انہیں نہ ہی افسوس ہوتا ہے اور نہ ہی
احساس ہوتا ہے، ان الفاظ کو بہت ہی ہلکے اور معمولی تصور کرتے ہیں۔ اسی طرح
بد مذہب و بد عقیدہ افراد مسلمانوں کو چلتے پھرتے ہلکے اور معمولی الفاظ تصور کرتے
ہوئے 'مشرک و بدعتی' کہہ دیتے ہیں۔ بدعت.....، ضلالت و گمراہی کو کہتے ہیں اور
بدعتی کا ٹھکانہ جہنم ہوتا ہے۔ مسلمان کو مشرک و بدعتی کہنے کا صاف مطلب یہی ہے کہ
مسلمان کو بُت پرست، دین کی بنیادوں کو ڈھانے والا، گمراہ اور جہنمی کہا جائے۔
برہقان کے مریض کو ہر چیز اصفر (زرد) نظر آتی ہے اور بد عقیدہ و غیر مقلد وہابی کو
مسلمانوں کے سارے اعمال و عبادات بدعت نظر آتے ہیں۔ صحیح العقیدہ سنی
مسلمانوں بلخصوص صوفیائے کرام کو یہ بد بخت لوگ پجاریوں اور پادریوں کے
برابر قرار دیتے ہیں..... اولیاء اللہ کے مزارات (درگاہوں) کو نام نہاد اہلحدیث
(غیر مقلدین) مندروں اور گردواروں کے مثل قرار دیتے ہیں۔

احکام قربانی اور الحمدیث :

نام نہاد الحمدیث بیباک، بے لگام، بے ٹوک اور بے امام ہوتے ہیں اُن کی زبان کی زد سے ائمہ تو درکنار بہت سے حضرات صحابہ رضوان اللہ علیہم اجمعین بھی محفوظ نہیں ہیں۔ ائمہ و محدثین پر بھی انھیں اعتماد نہیں ہوتا، اسی لئے اُن کی روایات و اسناد کو ضعیف قرار دے کر رد کر دیتے ہیں..... لیکن..... یہ کہتے ہوئے کوئی عار محسوس نہیں کرتے :

’واضح رہے کہ احادیث کی تصحیح و تضعیف میں زیادہ تر اعتماد رئیس الحمد شین و الحفظ بخاری زماں علامہ دوراں امام محمد ناصر الدین البانی کے اقوال پر کیا گیا ہے‘
(قربانی کے احکام/۲ - مختار احمد - مکتب الدعوة و ترویج الہدایات، بالھل)

غیر مقلد کہنا یہ چاہتا ہے کہ احادیث کی صحت و ضعف کا معیار ناصر البانی ہے۔ اگر ناصر البانی کسی حدیث کو صحیح قرار دے دیں تو الحمدیث بھی اُس کو صحیح حدیث مان لیں گے اور اگر ناصر البانی کسی حدیث کو ضعیف، موضوع اور باطل قرار دے دیں تو الحمدیث بھی اُس حدیث کو ضعیف، موضوع اور باطل قرار دیں گے۔ (نور الباطن ذک) کیا یہ ناصر البانی کی تقلید نہیں ہے؟ کیا یہ ناصر البانی کو درجہ نبوت پر پہنچانا نہیں ہے؟

یوم عرفہ کا روزہ : ذوالحجہ کی ۹/ تاریخ جسے یوم عرفہ (یوم حج) کہتے ہیں اس دن تمام حجاج میدان عرفات میں وقوف کرتے ہیں۔ یوم عرفہ کا روزہ دو سال کے گناہوں کو مٹا دیتا ہے۔ ابو قتادہ رضی اللہ عنہ سے روایت ہے کہ رسول اللہ ﷺ سے عرفہ کے دن روزہ کے بارے میں سوال کیا گیا تو آپ نے فرمایا: ایک سال پہلے اور ایک سال بعد کے (صغیرہ) گناہوں کو مٹا دیتا ہے۔ (صحیح مسلم)

دنیا کا کوئی بھی ملک ہو (اسریلیا، ہندوستان، امریکا) وہاں کے اعتبار سے عرفہ ۹/ ذوالحجہ کو کھاجائے گا خواہ سعودی عرب میں ۶ یا ۷ یا ۸ ذوالحجہ ہو۔
نام نہاد اجماعیت کہتے ہیں کہ عرفہ میں تاریخ کا اعتبار نہیں بلکہ دن کا لحاظ رکھا جائے:

’عرفہ کا صوم رکھنے میں تاریخ کا نہیں بلکہ دن کا اعتبار ہوگا یعنی جس دن عرفہ ہوگا اسی دن صوم رکھا جائے گا خواہ وہ کوئی بھی تاریخ ہو اس لحاظ سے برصغیر والوں کو اپنے اپنے یہاں کے کیلنڈر کے مطابق ذی الحجہ کی نو (۹) تاریخ کی بجائے عرفہ کے دن جس دن کہ حجاج کرام عرفہ میں وقوف کرتے ہیں صوم رکھنا چاہئے جو ہمارے یہاں کی تاریخ کے حساب سے ذی الحجہ کی آٹھ تاریخ ہوتی ہے‘ (قرآنی کے احکام/ ۶ - مختار احمد - مکتب المدینۃ وترویج الحلالیات بالبحرین)

غیر مقلدین فہم و فراست اور بصیرت سے محروم ہوتے ہیں۔ مقلدین کو تنقہ فی الدین اپنے اپنے امام کے فیض سے حاصل ہوتا ہے۔ غیر مقلدین کی جغرافیائی معلومات کا دائرہ بھی بہت محدود ہوتا ہے۔ وہ اپنے کنوئیں میں بیٹھ کر ہی سوچتے ہیں۔
صوم عاشرہ ہو یا صوم عرفہ ہو جس ملک میں رہ رہے ہیں وہاں کی تاریخ کا اعتبار ہوگا۔ غیر مقلدین صرف ہندوستان کی حد تک ہی سوچ رہے ہیں کہ جس دن سعودی عرب میں ۹/ ذی الحجہ ہوگی اُس دن ہندوستان میں ۸/ ذی الحجہ ہوگی۔ عموماً دو دن کا بھی فرق ہوتا ہے یعنی ۷/ ذی الحجہ بھی ہو سکتی ہے۔ ممکن ہو اُس دن امریکہ اور اسریلیا میں (۶) ذی الحجہ ہو، لیبیا، میں کبھی ۱۰/ ذی الحجہ بھی ہوتی ہے۔ ۱۰/ ذی الحجہ (یوم النحر - عید الاضحیٰ) کو روزہ حرام ہوتا ہے۔

وقت کے اعتبار سے سعودی عرب کے مقابلے میں ہندوستان ڈھائی گھنٹے اور بنگلہ دیش تین گھنٹے آگے ہے۔ اسریلیا میں جب سورج غروب ہوتا ہے اس وقت

سعودی عرب میں سورج طلوع ہوتا ہے اور جب سعودی عرب میں سورج غروب ہوتا ہے اُس وقت امریکہ میں سورج اُرتا ہوتا ہے یعنی دُنیا میں کہیں دن ہوتا ہے تو کہیں رات ہوتی ہے اور کہیں سورج اُرتا ہوتا ہے اور کہیں دوپہر ہوتی ہے۔ اب بتائیں کونسا ملک کس اعتبار سے عرفہ کا روزہ رکھے؟

یومِ عرفہ (جس دن کہ حجاج کرام عرفہ میں وقوف کرتے ہیں) ملحوظ رکھ کر اگر ہندوستانی روزہ رکھیں تو ڈھائی گھنٹے پہلے ہی افطار ہو جائے گا، بنگلہ دیشیوں کا تین گھنٹے پہلے افطار ہو جائے گا، لندن میں آٹھ گھنٹے پہلے اور کینڈا میں دس گھنٹے پہلے افطار ہو جائے گا۔ اسٹریلیا اور امریکہ بلکہ آدھی دُنیا میں رات ہوگی۔ روزہ تو دن میں رکھا جاتا ہے، وقت کی مطابقت ممکن ہی نہیں ہوگی۔

میری رائے یہ ہے کہ چونکہ ۷ - ۸ - ۹ ذوالحجہ کو حجاج کرام مکہ معظمہ منیٰ اور عرفات میں ہوتے ہیں اور یہ سارے ایام بہت ہی فضیلت اور بڑی شان و عظمت والے ہیں، ان دنوں میں روزہ رکھنا بہت ہی زیادہ اجر و ثواب کا باعث ہے اس لئے ان دنوں میں روزہ رکھ لیا جائے اور راتیں اذکار و عبادات میں گزاریں۔ ان دنوں اللہ عرفہ کے روزہ کی فضیلت ضرور مل جائے گی اور اس سے محرومی کا احتمال نہیں رہے گا اور ایک سے زائد روزے رکھنا نہ ممنوع ہے اور نہ ہی وہ ضائع ہوں گے کیونکہ مشرہ ذوالحجہ کے روزوں کی بھی فضیلت ثابت ہے اور اس سے ثواب بھی مل جائے گا۔

عید کے دن معافقہ (گلے ملنا) : خوشیوں کے موقع پر معافقہ (گلے ملنا) ساری دُنیا کے انسانوں کی فطرت ہے۔ سفر سے واپسی پر معافقہ کیا جاتا ہے، فوز و کامیابی کے بعد معافقہ کیا جاتا ہے، اکٹھا رسمت کے لئے معافقہ کیا جاتا ہے، عیدوں کے موقع پر معافقہ کیا جاتا ہے۔

معانقہ حضور نبی کریم ﷺ سے ثابت ہے۔ مشکوٰۃ کتاب الادب، باب المعانقہ
والمعانقہ میں لکھا ہے کہ حضور نبی کریم ﷺ نے حضرت زید ابن حارثہ رضی اللہ عنہ سے
معانقہ فرمایا۔ حدیث کی روش بتاتی ہے کہ یہ معانقہ خوشی کا تھا اور عید کا دن بھی خوشی کا
دن ہے اس لئے اعلیٰ رخوشی میں معانقہ کرتے ہیں۔
نام نہاد اہلحدیث، مسلمانوں کے درمیان خلوص و محبت کو بھی پسند نہیں کرتے اس
لئے وہ معانقہ کو بھی بدعت (مخلات و گمراہی) قرار دیتے ہیں۔

’ (عید کے دن ملاقات پر) معانقہ کرنے کی کوئی دلیل نہیں ہے بلکہ وہ
بدعت ہے اس سے احتراز کیا جائے
(قرآنی کے احکام/ ۲۰ - عتار احمد - مکتب الدعوة و ترویج الحالیات بالبحیل)

عید کے دن ملاقات پر (مسلمانوں کا خوشیوں سے آپس میں گلے ملنا) معانقہ سے اخوت
پیدا ہوتی ہے اختلافات ختم ہوتے ہیں، فخر و غرور دور ہوتا ہے نفس کشی ہوتی ہے عاجزی
و انکساری پیدا ہوتی ہے امن و شانتی کا ماحول بنتا ہے۔ معانقہ کو بدعت (مخلات و گمراہی)
کہنے کا صاف مطلب یہی ہے کہ جو مسلمان خوشیوں سے آپس میں گلے لگتے ہیں وہ سب
جہنمی ہیں، یہ سزا انھیں معانقہ کی وجہ سے دی جائے گی۔ (معاذ اللہ)
عیدین میں ایک خطبہ :

مذہب اہلحدیث میں عیدین میں ایک ہی خطبہ ہوتا ہے:

’ واضح رہے کہ عیدین میں ایک ہی خطبہ ہے جمعہ کی طرح دو خطبے نہیں ہیں۔
جو علماء دو خطبہ کے قائل ہیں ان کے پاس جمعہ پر قیاس کے علاوہ کوئی صحیح
دلیل نہیں ہے۔
(قرآنی کے احکام/ ۲۷ - عتار احمد - مکتب الدعوة و ترویج الحالیات بالبحیل)

عیدین اور جمعہ کے دوسرے خطبہ میں چونکہ خلفائے راشدین 'عشرہ مبشرہ' اور اہلبیت اطہار کا نام لیا جاتا ہے اس لئے نام نہاد اہلحدیث 'دوسرے خطبہ کو ترک کرنا چاہتے ہیں۔ نام نہاد اہلحدیث غیر مقلدین کا مذہب یہ ہے کہ خطبہ جمعہ میں التزاماً خلفاء کرام کا نام لینا بدعت ہے۔ غیر مقلدین کو معلوم ہونا چاہئے کہ خطبہ میں خلفاء راشدین کا ذکر مبارک اہل سنت و جماعت کا شعار ہے۔ خطبہ میں خلفائے راشدین کا ذکر مبارک وہی شخص چھوڑ سکتا ہے جس کا دل مریض ہو اور باطن غبیث۔ ابن ماجہ کی روایت میں عید الفطر اور عید الاضحیٰ کے دن دو خطبے کا ذکر ہے لیکن اس روایت کے بارے میں غیر مقلدین کے امام ناصر الہانی کہتے ہیں:

‘منکر سنداً ومتناً والمحفوظ ان ذالك في خطبة الجمعة’
(یعنی یہ روایت سنداً ومتناً دونوں لحاظ سے منکر ہے محفوظ یہ ہے کہ یہ خطبہ جمعہ سے متعلق ہے)
(قرآنی کے احکام/ ۲۷ - معراج احمد - کتب الدعوة و التبلیغ الجالیات الجلیل)

مذہب اہلحدیث میں عید کے دن جمعہ کی نماز ترک کرنے کا اختیار:
نماز جمعہ ہر مسلمان عاقل بالغ تندرست 'مقیم پر فرض ہے اور نماز عید واجب ہے۔ اگر جمعہ کے دن عید ہو جائے تو نماز جمعہ جو کہ فرض ہے ہرگز ساقط نہیں ہوگا۔ امام اور مقتدیوں سب کو نماز جمعہ ادا کرنا ہوگا۔ فرض کو ترک کرنا کسی کا اختیار ہی عمل نہیں ہے۔ مذہب اہلحدیث میں عید اگر جمعہ کے دن ہو تو جمعہ کی نماز ترک کرنے کی اجازت ہے:

‘اگر عید جمعہ کے دن پڑ جائے تو امام کے علاوہ صلاۃ عید ادا کرنے والوں کو جمعہ اور ظہر کی صلاۃ میں اختیار ہے’
(قرآنی کے احکام/ ۳۰ - معراج احمد - کتب الدعوة و التبلیغ الجالیات الجلیل)

’صلاۃ جمعہ اور صلاۃ ظہر میں اختیار صرف مقتدیوں یعنی عوام الناس کو ہے
جہاں تک امام کی بات ہے تو اس سے جمعہ ساقط نہیں ہوگا‘
(قربانی کے احکام/ ۳۰ - مختار احمد - مکتب الدعوة و ترویج الہدایات بالبحرین)

نام نہاد اہلحدیث (غیر مقلد) کہنا یہ چاہتا ہے کہ اگر عید جمعہ کے دن پڑ جائے تو چونکہ عید کی نماز خطبہ کے ساتھ پڑھی جا چکی ہے اس لئے اب (امام کے علاوہ) عام لوگوں کو اس بات کی اجازت ہے کہ وہ جمعہ کی بجائے گھر پر نماز ظہر ادا کرے۔ باجماعت نماز جمعہ ادا کرنے کی ضرورت نہیں ہے اپنے گھر پر نماز ظہر ادا کرے۔ امام سے جمعہ ساقط نہیں ہوگا۔۔۔۔۔ عام مسلمان نماز ظہر ادا کر لیں تو جمعہ ساقط ہو جائے گا۔

مذہب اہلحدیث میں قربانی واجب نہیں ہے :

قربانی کی مشروعیت کی اصل کتاب و سنت اور اجماع اُمت ہے۔ ارشاد ربانی ہے:
﴿فَصَلِّ لِرَبِّكَ وَانْحَرْ﴾ اپنے رب کے لئے نماز پڑھئے اور قربانی کیجئے۔
﴿قُلْ إِنْ صَلَّيْتُ وَنُحِيتُ وَنُكَيْتُ وَنَحَيْتُ وَمَتَّيْتُ لِلَّهِ رَبِّ الْعَالَمِينَ﴾
(الاحکام/ ۱۶۳) آپ فرمائیے بے شک میری نماز اور میری قربانیاں اور میرا جینا اور میرا
مرنا (سب) اللہ تعالیٰ کے لئے ہے جو رب ہے سارے جہانوں کا۔

قربانی اللہ تبارک و تعالیٰ کی عبادت اور اُس کے تقرب کا اہم ذریعہ ہے۔
صاحب استطاعت پر قربانی واجب ہے۔ حج قرآن اور حج تمتع کرنے والے پر بھی
قربانی واجب ہے۔

نام نہاد اہلحدیث قربانی کو کہیں سنت قرار دیتے ہیں اور کہیں مستحب بتاتے
ہوئے قربانی کے وجوب کا انکار کرتے ہیں :

’اکثر علماء کے نزدیک قربانی سنت مؤکدہ ہے‘
(قربانی کے احکام/۳۳ - مختار احمد - مکتب الدعوة وتوعية الجاليات بالکھیل)

’قربانی کے وجوب و استحباب کے بارے میں علماء کے یہاں اختلاف پایا جاتا ہے اکثر فقہاء و محدثین اور علماء کرام استحباب کے قائل ہیں‘
(قربانی کے احکام/۳۴ - مختار احمد - مکتب الدعوة وتوعية الجاليات بالکھیل)۔

نام نہاد اہلحدیث کے یہاں ’اکثر فقہاء و محدثین اور علماء کرام‘ سے صحابہ کرامؓ تا بعین عظامؓ سلف صالحینؓ ائمہ مجتہدینؓ و محدثینؓ علمائے متقدمین یا اجماع امت مراد نہیں ہے بلکہ یہ غیر مقلدین ہوتے ہیں جن کے اقوال کو وہ حجت تسلیم کرتے ہیں :
ابن تیمیہؒ ابن قیمؒ ابن جوزیؒ قاضی شوکانیؒ ابن عبدالوہاب نجدیؒ عبدالعزیز بن بازؒ عبدالحق بناریؒ نواب صدیق حسن خاں بھوپالیؒ عبداللہ روپڑیؒ محمد بن صالح العثیمینؒ محمد بن صالح المنجدؒ نواب وحید الزماںؒ نور الحسنؒ نذیر حسینؒ ثناء اللہ امرتسریؒ رئیس احمد ندوی سلفیؒ شمس الحق عظیم آبادیؒ عبدالملک الکلبیؒ عبید اللہ مبارکپوریؒ ابو عبد الرحمن شیبہؒ صفی الرحمن مبارکپوریؒ جو ناگدھیؒ حکیم فیض عالمؒ ناصر الدین الہانیؒ یوسف القرضاویؒ عبداللہ غازی پوریؒ عبدالجلیل سامرودیؒ محمد صادق سیالکوٹی

’قربانی سنت ہے واجب نہیں ہے‘ یہی اکثر اہل علم کا قول ہے البتہ اختلاف نے جمہور علماء کی مخالفت کرتے ہوئے قربانی کو واجب قرار دیا ہے‘
(قربانی کے احکام/۳۸ - مختار احمد - مکتب الدعوة وتوعية الجاليات بالکھیل)

حضور نبی کریم ﷺ فرماتے ہیں من ذبیح قبل ان یصلی فلیعد مکانہا
آخری ومن لم یذبح فلیذبح جو عید کی نماز پڑھنے سے پہلے ذبح کر دے وہ اس
کے بدلہ دوسری قربانی دے اور جس نے پہلے ذبح نہ کیا ہو اُسے چاہئے کہ ذبح
کرے۔ (بخاری، مسلم)

اگر قربانی واجب نہ ہوتی تو دوبارہ ذبح کرنے کا حکم ہرگز نہیں دیا جاتا۔

حضور نبی کریم ﷺ کا ارشاد ہے کہ چار قسم کے جانور قربانی میں جائز نہیں ہیں:
(۱) 'کانا' جس کا کان پان ظاہر ہو (۲) بیمار جس کی بیماری ظاہر ہو (۳) 'نقرا' جس کا
نقرا پان ظاہر ہو (۴) بہت زیادہ دبلا پتلا جس کے گودانہ ہو۔ (نسائی، ابوداؤد، ترمذی)

حضور ﷺ کا یہ فرمانا 'چار قسم کے جانور قربانی میں جائز نہیں ہیں' قربانی کے
وجوب پر دلالت کرتے ہیں اس لئے کہ نقلی و تطوع کاموں میں یہ نہیں کہا جاتا ہے کہ
یہ جائز نہیں ہے۔ عیوب سے سلامتی کا خیال ان گردنوں (غلاموں) کے آزاد کرنے
میں رکھا جاتا ہے جو واجب ہوتے ہیں رہا تطوع و نقلی عمل تو اس میں عیب دار اور کانا
وغیرہ سے بھی اللہ کا تقرب حاصل کیا جاسکتا ہے یہی مثال قربانی کی بھی ہے کہ اگر
قربانی واجب نہ ہوتی تو ہر قسم کے جانور کی قربانی جائز ہوتی۔

حضور نبی کریم ﷺ کا فرمان: من کان لہ سعة ولم یضح فلا یقرین
مصلانا جو وسعت کے باوجود قربانی نہ کرے وہ ہمارے مصلیٰ (عید گاہ) کے قریب
نہ آئے۔ (ابن ماجہ، مسند امام احمد، مستدرک حاکم)

اس حدیث سے بھی قربانی کا واجب ہونا ثابت ہوتا ہے۔

قربانی اور ضعیف روایات :

نام نہاد اہلحدیث چونکہ قربانی کے واجب ہونے کے منکر ہیں اور قربانی کو محض مستحب کا درجہ دیتے ہیں اس لئے وہ چاہتے ہیں کہ مسلمان قربانی کو مستحب کہہ کر ترک کرتے رہیں۔ مسلمانوں کے ذہنوں سے قربانی کی اہمیت کو ختم کرنے کے لئے قربانی کی فضیلت میں بیان کی جانے والی ساری حدیثوں کو نام نہاد اہلحدیث ضعیف، موضوع، من گھڑت اور باطل قرار دیتے ہیں حالانکہ اصول حدیث کے مطابق فضائل میں حدیث ضعیف بھی معتبر ہوگی :

’جب ذی الحجہ کا مہینہ آتا ہے تو برصغیر میں قربانی کی فضیلت میں بہت ساری حدیثیں بیان کی جاتی ہیں اہل قلم صفحات کے صفحات سیاہ کر دیتے ہیں اور خطباء و مقررین فضائل کے انبار لگا دیتے ہیں جب کہ محققین اہل علم و محدثین کے نزدیک قربانی کی فضیلت میں بیان کی جانے والی کوئی بھی حدیث معیار صحت پر پوری نہیں اُترتی‘

(قربانی کے احکام/ ۳۵ - عتار احمد - مکتب الدعوة و ترویج الایات بالکھیل)

منکرین حدیث کی جرأت دیکھئے کہ قربانی کی فضیلت میں بیان کی جانے والی ساری احادیث کو ضعیف، ناقابل جہت، من گھڑت قرار دے رہے ہیں گویا ساری احادیث کا انکار کیا جا رہا ہے۔

’قربانی کی فضیلت میں کوئی صحیح حدیث ثابت نہیں ہے لوگوں نے اس کی فضیلت میں عجیب و غریب روایتیں بیان کر رکھی ہیں جو صحیح نہیں ہیں‘ انہی روایتوں میں سے یہ بھی ہے کہ ’قربانی جنت کی سواری ہے‘
(قربانی کے احکام/ ۳۵ - مختار احمد - مکتب الدعوة و قومۃ الحالیات بالتحلیل)

نام نہاد اہلحدیث یہاں لوگوں سے مراد ائمہ مجتہدین و محدثین کرام لے رہے ہیں۔ اب کتب صحاح ستہ میں سے ترمذی شریف و ابن ماجہ شریف کی حدیث ملاحظہ فرمائیں:

’ام المؤمنین عائشہ صدیقہ رضی اللہ عنہا سے مروی ہے کہ رسول اللہ ﷺ نے فرمایا: انسان قربانی کے دن کوئی ایسا عمل نہیں کرتا جو اللہ کے نزدیک خون بہانے (قربانی) سے زیادہ محبوب ہو‘ قربانی کا جانور بروز قیامت اپنی سینگوں، کھروں اور بالوں سمیت آئے گا اور خون زمین پر گرنے سے قبل ہی اللہ کے یہاں قبولیت کا درجہ حاصل کر لیتا ہے لہذا تم خوش دلی سے قربانی کرو‘ (سنن ترمذی، سنن ابن ماجہ)

ترمذی و ابن ماجہ کی اس حدیث شریف پر تبصرہ دیکھئے:

’اس حدیث کی سند ضعیف و کمزور ہے‘
’اس حدیث کو ابن جوزی نے العلل المتناہیہ میں اور ناصر الہانی نے ضعیف ترمذی و ضعیف ابن ماجہ میں ذکر کیا ہے‘ (سلسلۃ الاحادیث الضعیفہ)
’یہ حدیث مصنف عبدالرزاق میں بھی ہے‘ (سند میں ایک راوی متروک ہے)
(قربانی کے احکام/ ۳۵ - مختار احمد - مکتب الدعوة و قومۃ الحالیات بالتحلیل)

اب مسند احمد و ابن ماجہ کی یہ حدیث بھی ملاحظہ فرمائیں :

’زید بن ارقم رضی اللہ عنہ سے مروی ہے کہ صحابہ کرام نے رسول اللہ ﷺ سے سوال کیا: قربانی کیا ہے؟ آپ ﷺ نے فرمایا: تمہارے باپ ابراہیم (علیہ السلام) کی سنت ہے، صحابہ نے پوچھا: ہمیں اس میں کیا ملے گا؟ فرمایا: ہر بال کے بدلے ایک نیکی۔ لوگوں نے کہا: اے اللہ کے رسول ﷺ! اون (میں) کتنا ثواب ہے؟ فرمایا: اون کے ہر بال میں ایک نیکی۔ (مسند احمد، ابن ماجہ)

نام نہاد اہلحدیث کو یا تو اللہ تعالیٰ کی عطا اور شان مغفرت میں شک ہو رہا ہے یا قدرت الہی تسلیم کرنے میں تذبذب ہو رہا ہے یا فرمان رسالت ﷺ میں مبالغہ نظر آرہا ہے یا ائمہ و محدثین میں کذب و کھائی دے رہا ہے! ملاحظہ فرمائیے:

’یہ حدیث ہمارے یہاں بڑے زور و شور سے بیان کی جاتی ہے، بڑے بڑے علماء کرام کی زبانوں اور اُن کی کتابوں میں یہ حدیث سننے اور پڑھنے کو ملتی ہے حالانکہ یہ موضوع حدیث ہے‘
’ناصر البانی نے ضعیف ابن ماجہ میں ضعیف جداً‘ جب کہ سلسلہ ضعیفہ میں موضوع قرار دیا ہے‘
(قربانی کے احکام/ ۳۸ - معراج احمد - مکتب المدینہ و قومیہ الجالیات، الجلیل)

نام نہاد اہلحدیث مسند احمد و ابن ماجہ کی حدیث کو محض اس لئے ضعیف اور موضوع قرار دے رہے ہیں کیونکہ اُن کے غیر مقلد امام ناصر البانی نے اس حدیث کو ضعیف و موضوع قرار دیا ہے۔ ناصر البانی کے کہنے پر فرمان نبوی ﷺ کو بھی وہ جھٹلا سکتے ہیں۔ بڑے بڑے علماء کرام سے مراد ائمہ مجتہدین و محدثین کرام ہیں، گویا ائمہ مجتہدین و محدثین کرام کی روایات بھی نام نہاد اہلحدیث کے لئے ناقابل حجت ہیں۔

اللہ تبارک و تعالیٰ قادر مطلق ہے وہ اپنے فضل سے بہت آسان عمل پر بھی بھاری اجر عطا فرماتا ہے کسی کو مجال اعتراض نہیں۔

حضور نبی کریم ﷺ نے فرمایا: دو کلمے زبان پر چکے اور ترازو میں بھاری رُخمن کو پیارے ہیں سبحان اللہ وبحمدہ سبحان اللہ العظیم (مسلم بخاری)
سبحان اللہ وبحمدہ سبحان اللہ العظیم یہ دونوں کلمے پڑھنے میں زبان پر بہت آسان ہیں مگر کل قیامت میں اُن کا وزن بہت زیادہ ہوگا کیونکہ ہمارے کام سے اللہ تعالیٰ کا نام وزنی ہے پھر خوبی یہ کہ اللہ تعالیٰ کو یہ کلمات بڑے پیارے ہیں لہذا جو ان کلمات کا ورد کرے گا وہ بھی پیارا ہوگا اور اس کی زبان بھی پیاری ہوگی۔

یہ دو کلمے رب تعالیٰ کی دونوں قسم کی حمدوں کو طے و جد الکمال جامع ہے عیوب سے پاکی کا مکمل بیان سبحان اللہ میں ہے اور صفات کمالیہ سے موصوف ہونے کا کامل بیان وبحمدہ میں ہے اسی لئے یہ کلمات بہت جامع ہیں اور رب تعالیٰ کو پیارے ہیں۔
امام بخاری رضی اللہ عنہ نے اپنی کتاب صحیح بخاری کو ان ہی دو کلموں پر ختم فرمایا اور یہی حدیث کتاب کے ختم پر ذکر فرمائی ہے۔

نام نہاد اہلحدیث اب مستدرک حاکم کی اس حدیث کو بھی ضعیف قرار دے رہے ہیں:

’ابوسعید الخدری رضی اللہ عنہ سے مروی ہے کہ حضور نبی کریم ﷺ نے سیدہ فاطمہ زہراء رضی اللہ عنہا سے فرمایا: چلو اپنی قربانی دیکھو جس کے خون کے پہلے قطرہ کے ساتھ ہی سابقہ گناہوں کی مغفرت ہو جاتی ہے۔ فاطمہ زہراء نے کہا: یا رسول اللہ ﷺ! کیا یہ ہم اہل بیت کے ساتھ خاص ہے یا تمام مسلمانوں کے لئے ہے؟ حضور نبی کریم ﷺ نے فرمایا: یہ تمام مسلمانوں کے لئے ہے‘ (مستدرک حاکم، منہ الموار)

قربانی کی فضیلت میں بیان کردہ اس حدیث شریف پر تبصرہ دیکھئے:

’یہ حدیث بھی ضعیف ہے اس کی سند میں دو ضعیف راوی ہیں‘
(قربانی کے احکام/ ۳۹ - مختار احمد - مکتب المدینہ و قومیہ الہدایات لکھنؤ)

ضعیف حدیث، جھوٹی یا گڑھی ہوئی حدیث کو نہیں کہتے جیسا کہ نام نہاد اہلحدیث غیر مقلدین نے عوام کے ذہن نشین کرا دیا ہے بلکہ محدثین نے محض احتیاط کی بناء پر اس حدیث کا درجہ (حدیث صحیح اور حسن سے) کچھ کم رکھا ہے۔
(☆) ضعیف حدیث وہ ہے جس کا کوئی راوی متقی یا قوی الحافظ نہ ہو، راویان کا تسلسل نہ ہو (درمیان میں کوئی راوی چھوٹ گیا ہو) احادیث مشہورہ کے خلاف ہو یعنی جو صفات حدیث صحیح میں معتبر تھیں ان میں سے کوئی ایک صفت نہ ہو۔ ضعیف حدیث بھی فضائل میں مستتر ہے۔

اب سنن بیہقی کی یہ حدیث بھی ملاحظہ فرمائیں :

’حضرت علی مرتضیٰ رضی اللہ عنہ سے مروی ہے کہ حضور نبی کریم ﷺ نے سیدہ فاطمہ زہراء رضی اللہ عنہا سے فرمایا: اے فاطمہ! تم اپنی قربانی کو دیکھو جس کے پہلے قطرہ کے ساتھ ہر گناہ کی بخشش ہو جاتی ہے قیامت کے دن اسے گوشت اور خون سمیت ستر گنا زیادہ کر کے لایا جائے گا پھر تمہارے پلڑے میں رکھ دیا جائے گا‘ (سنن بیہقی)

غیر مقلدین کا تبرہ دیکھئے :

’یہ موضوع حدیث ہے۔ اس جیسی حدیث مصنف عبدالرزاق میں امام زہری رحمہ اللہ علیہ سے مرسل مروی ہے اس میں ایک راوی حد درجہ ضعیف ہے‘
(قربانی کے احکام/۳۰ - مختار احمد - مکتب الدعوة و ترویج الحالیات بالبحرین)

جس روایت میں ایک فاسق راوی آجائے وہ روایت ضعیف یا موضوع ہے۔ ہمیں بتائیں کہ فاسق راوی کون ہے؟ ائمہ محدثین کے اصول کے خلاف کسی بھی حدیث کو ضعیف یا موضوع یا باطل قرار دینا ’احادیث‘ کا انکار کہلائے گا۔

ضعیف حدیث دو یا زیادہ سندوں سے روایت کی جائے اگرچہ وہ سب اسنادیں ضعیف ہوں (چند ضعیف راویوں سے مروی ہو جائے) تو اب وہ ضعیف نہ رہی کسن بن گئی۔ اس سے احکام و فضائل سب کچھ ثابت ہو سکتے ہیں۔

کمزور نیکے مل کر مضبوط رتی بن جاتے ہیں تو کمزور اسنادیں متن حدیث کو قوی کیسے نہ کریں گی۔ اب طبرانی کی حدیث ملاحظہ فرمائیں:

’حسین بن علی رضی اللہ عنہما سے مروی ہے کہ حضور نبی کریم ﷺ نے فرمایا: جو خوش دلی اور اجر کی نیت سے قربانی کرتا ہے وہ اس کے لئے جہنم سے آڑ بن جاتی ہے‘ (المجم للطبرانی)

غیر مقلدین کا تبرہ دیکھئے :

’یہ موضوع روایت ہے اس حدیث کو ناصر البانی نے موضوع قرار دیا ہے‘
ملاحظہ ہو: سلسلہ ضعیفہ (ج/۵۲۹)
(قربانی کے احکام/۳۰ - مختار احمد - مکتب الدعوة و ترویج الحالیات بالبحرین)

طبرانی اور سنن دارقطنی کی یہ حدیث بھی ملاحظہ فرمائیں:

’حضرت ابن عباس رضی اللہ عنہما سے مروی ہے کہ حضور نبی کریم ﷺ نے فرمایا: اللہ کے نزدیک بقرعید کے دن سب سے محبوب عمل جس میں پیسہ خرچ کیا جاتا ہے قربانی ہے‘ (طبرانی دارقطنی)

غیر مقلدین کا تبصرہ دیکھئے :

’یہ بہت ہی ضعیف حدیث ہے اس حدیث کو ابن جوزی اپنی کتاب ’العلل المتناہیة میں ذکر کرنے کے بعد فرماتے ہیں: یہ حدیث صحیح نہیں ہے۔ البانی نے اس حدیث کو سلسلہ ضعیفہ میں ضعیف جدا کہا ہے‘
(قربانی کے احکام/ ۳۱ - متن راہد - کتب الدعوة و قومہ الجالیات الجلیل)

ابن جوزی اور ناصر البانی کے اقوال چونکہ غیر مقلدین کے لئے حجت ہیں اسی لئے اُن پر اعتماد کرتے ہوئے ساری احادیث کو ضعیف، موضوع، من گھڑت اور باطل مانا جاتا ہے۔
حضرت ابن عباس رضی اللہ عنہما سے مروی یہ حدیث بھی ملاحظہ فرمائیں:

’حضرت ابن عباس رضی اللہ عنہما سے مروی ہے کہ حضور نبی کریم ﷺ نے عید الاضحیٰ کے دن فرمایا: آج کے دن ٹوٹے ہوئے رشتوں کے جوڑنے کے سوا قربانی سے بہتر کوئی عمل نہیں ہے‘ (طبرانی فی الکبیر)

غیر مقلدین کا تبصرہ دیکھئے :

’اس کی سند میں دو ضعیف راوی ہیں۔ ناصر البانی نے اس حدیث کو ضعیف قرار دیا ہے (سلسلہ ضعیفہ)‘
(قربانی کے احکام/ ۳۲ - متن راہد - کتب الدعوة و قومہ الجالیات الجلیل)

مسند ویلی کی اس حدیث کو ملاحظہ فرمائیں :

”حضرت ابو ہریرہ رضی اللہ عنہ سے مروی ہے کہ حضور نبی کریم ﷺ نے فرمایا: تم قرہ جانوروں کی قربانی کرو وہ پل صراط پر تمہاری سواریاں ہیں“ (مسند ویلی)
غیر مقلدین کا تبصرہ دیکھئے :

”اس حدیث کا بھی ہمارے یہاں بڑا شور مٹا دیتا ہے جب کہ یہ بہت ہی ضعیف حدیث ہے۔ البانی نے ضعیف الجامع (ج/۹۲۴) میں اس حدیث کو ضعیف قرار دیا ہے جب کہ سلسلہ ضعیفہ میں ضعیف جدا کہا ہے“
(قربانی کے احکام/۴۴ - مختار احمد - مکتب الدعوة و توعیہ الجالیات النجیل)

تقلید کو شرک قرار دینے والے ناصر البانی کی تقلید کے نشر میں بدست نظر آتے ہیں۔ ساری احادیث کی صحت و ضعف کا اعتبار ناصر البانی پر موقوف ہے۔ (معاذ اللہ)

اب قربانی کی فضیلت میں بیان کردہ ساری حدیثوں کو ضعیف قرار دیا جا رہا ہے:

”خلاصہ کلام یہ کہ قربانی کی فضیلت میں بیان کی جانے والی ساری حدیثیں ضعیف ہیں ان میں سے کوئی بھی حدیث کی صحت کے درجہ کو نہیں پہنچتی“
(قربانی کے احکام/۴۴ - مختار احمد - مکتب الدعوة و توعیہ الجالیات النجیل)

محمد عبدالرحمن مبارکپوری کے حقیقہ شیخ غازی عزیز، محدثین کرام کے منہج و اصول پر فضائل قربانی میں بیان کی جانے والی حدیثوں کا مفصل جائزہ لینے کے بعد رقمطراز ہیں:

”قربانی کی تاکید و اہمیت و مسنونیت اپنی جگہ مسلم، مگر افسوس کہ اس کی فضیلت میں بیان کی جانے والی کوئی ایک حدیث بھی صحت کے درجہ کو نہیں پہنچتی“ جو بھی روایات اس بارے میں وارد ہیں ان میں سے کچھ تو بہت

ضعیف ہیں کچھ منکر، کچھ بے اصل، کچھ موضوع۔ اس باب کی اصح یعنی بہتر سے بہتر روایت بھی ضعیف راویوں سے خالی نہیں ہے۔
(قربانی کے احکام/م/۴۴ - مختار احمد - مکتب المدعوۃ و ترویج الحالیات بالبحرین)

مذہب احمدیہ میں بھینس کی قربانی جائز نہیں ہے:

ہندوستان، پاکستان، بنگلہ دیش، سری لنکا، افغانستان ہر سال قربانی کے موقع پر کروڑوں کی تعداد میں بھینس کی قربانی ہوتی ہے۔ بھینس، گائے کی جنس سے ہے اس کا دودھ بھی گائے کے دودھ کی طرح حلال ہوتا ہے۔ بھینس کو بھیدۃ الانعام میں شمار کیا جاتا ہے لہذا اس کی قربانی جائز ہوتی ہے۔

’اونٹ‘ گائے، بھینس، بکری، بھیڑ، نر مادہ، خسی غیر خسی سب کی قربانی ہو سکتی ہے‘
(مالتیری، قانون شریعت)

’وحشی جانور جیسے ہرن، ٹیل، گائے، پارہ سنگھا وغیرہ کی قربانی نہیں ہو سکتی‘
(مالتیری، قانون شریعت)

نام نہاد اہلحدیث (غیر مقلدین) بھینس کی قربانی کو ناجائز قرار دیتے ہیں:

’بھیڑ (نر اور مادہ بھیڑ میں دنپہ چھترا)

بکرے (نر اور مادہ)

اونٹ (نر اور مادہ)

گائے (نر اور مادہ)

مذکورہ آٹھ جانوروں کے علاوہ کسی دوسرے جانور کی قربانی جائز نہیں ہے‘

(قربانی کے احکام/م/۵۹ - مختار احمد - مکتب المدعوۃ و ترویج الحالیات بالبحرین)

’بھینس برصغیر کا ایسا جانور ہے جو حجاز میں نہیں پایا جاتا۔ شاید یہی وجہ ہے کہ اس کے بارے میں کتاب وسنت میں نصوص نہیں ملتے‘
(قربانی کے احکام/م/۶۲ - عثر احمد - مکتب الدعوة و ترمیمہ الجالیات بالکھیل)

’بھینس کی جنس کیا ہے؟ اس میں اختلاف کی وجہ سے علماء کے مابین اس کی قربانی کے بارے میں بھی اختلاف پایا جاتا ہے‘
(قربانی کے احکام/م/۶۲ - عثر احمد - مکتب الدعوة و ترمیمہ الجالیات بالکھیل)

’جو علماء بھینس کو اگ اور مستقل جنس کہتے ہیں وہ اس کی قربانی کے قائل نہیں ہیں‘ ملاحظہ ہو: مختصر مسائل و احکام عیدین و قربانی - شیخ محمد منیر قر
حضور ﷺ سے بھینس کی قربانی ثابت نہیں ہے‘
(قربانی کے احکام/م/۶۲ - عثر احمد - مکتب الدعوة و ترمیمہ الجالیات بالکھیل)

مذہب الحمد بیٹ میں ایک بکر اپورے خاندان

(سوا افراد) کی طرف سے کافی ہے :

برصغیر ہندوستان‘ پاکستان‘ بنگلہ دیش..... میں مشترکہ خاندان (جو اہل فیلیم سٹم) کا رواج ہے جس میں ایک خاندان کے افراد کی تعداد (۱۰۰) بھی ہو سکتی ہے۔ نام نہاد اہلحد بیٹ (غیر مقلدین) مشترکہ خاندان کو ایک گھر تصور کرتے ہوئے کہتے ہیں کہ قربانی میں ایک بکری پورے گھر والوں کی طرف سے کافی ہے یعنی صدر خاندان کی حیثیت سے اگر پُر دادا (گریٹ گرانڈ فادر) قربانی میں ایک بکری ذبح کر دیں تو خاندان کے سارے افراد کی جانب سے قربانی ادا ہو جائے گی :

ابن قیم اپنی کتاب زاد المعاد میں لکھتے ہیں:

’ایک بکری مالک اور پورے گھر والوں کی طرف سے کافی ہوتی ہے اگرچہ گھر والوں کی تعداد زیادہ ہی کیوں نہ ہو‘ (قربانی کے احکام / ۸۹۔ مختار احمد)

غیر مقلد جس الحق عظیم آبادی ’عون المعبود‘ میں لکھتے ہیں:

’جج کے سوا قربانی میں ایک بکری پورے گھر والوں کی طرف سے کافی ہے اگرچہ گھر والوں کی تعداد زیادہ ہی کیوں نہ ہو‘
 ’صحیح یہی ہے کہ ایک بکرا پورے گھر والوں کی طرف سے جائز و درست ہے‘
 (قربانی کے احکام / ۹۰۔ مختار احمد - مکتب الدعوة و ترمیم الحالیات ہائیکل)

غیر مقلد صدیق حسن خان ’بدورالابلہ‘ میں لکھتے ہیں:

’ایک ہی بکری کی قربانی بہت سے گھر والوں کی طرف سے کفایت کرتی ہے اگرچہ سو آدمی ہی ایک مکان میں کیوں نہ ہوں‘ (بدورالابلہ ۳۳۱)

اگر سو کی جگہ پر ایک مکان میں ہزار آدمی ہوں تو ایک بکری قربانی میں اُن کی طرف سے کافی ہوگی یا نہیں؟ مکان کے سو یا ہزار آدمی ایک بکری میں شریک ہو کر قربانی کرنا چاہیں تو سب کی طرف سے قربانی ادا ہو جائے گی یا نہیں؟ نفی و اثبات دونوں کے لئے نص صریح صحیح ہونا چاہئے۔

مذہب اہلحدیث میں ایک اونٹ میں (۱۰۰۰) ہزار افراد

اور ایک گائے میں (۷۰۰) سات سو افراد کی قربانی جائز ہے:

حضور نبی کریم ﷺ کی احادیث صحیحہ سے گائے اور اونٹ میں ایک سے زیادہ افراد کی شرکت ثابت ہے۔

حضرت جابر بن عبد اللہ رضی اللہ عنہ فرماتے ہیں کہ ہم نے حدیبیہ کے سال رسول اللہ ﷺ کے ساتھ اونٹ اور گائے میں سات سات آدمیوں کی طرف سے قربانی کی۔ (صحیح مسلم)

حضرت جابر رضی اللہ عنہ ہی سے روایت ہے کہ ہم حضور نبی کریم ﷺ کے ساتھ حج کا تلبیہ پکارتے ہوئے روانہ ہوئے تو حضور ﷺ نے ہمیں حکم دیا کہ ہم اونٹ اور گائے میں سات سات آدمی شریک ہو جائیں۔ (صحیح مسلم)

مذکورہ بالا احادیث سے گائے اور اونٹ میں شرکت کا ثبوت ملتا ہے۔ جمہور اہل علم (اجماع ملت) کا یہی قول ہے یعنی گائے اور اونٹ میں سات افراد کی شرکت۔

نام نہاد اہلحدیث کی عبارات 'ہم اوپر نقل کر چکے ہیں کہ مذہب اہلحدیث میں ایک ہی بکری کی قربانی بہت سے گھروالوں کی طرف سے کفایت کرتی ہے اگرچہ سو آدمی ہی ایک مکان میں کیوں نہ ہوں'۔ ایک آدمی پورے گھر کے سوا افراد کا نمائندہ ہوتا ہے۔ یہ بات ذہن نشین رکھتے ہوئے پڑھتے جائیں کہ ان کے بقول 'ایک آدمی سے مراد گھر اور خاندان کے پورے (۱۰۰) سوا افراد کا نمائندہ۔

شوکانی کہتے ہیں :

'حج میں ایک اونٹ میں سات جب کہ عید الاضحیٰ میں دس آدمیوں کی شرکت جائز ہے'
(قربانی کے احکام / ۸۷ - مختار احمد - مکتب المدینہ و جامعہ الجالیات الجلیل)

یہاں 'سات' سے مراد (۷۰۰) سات سو افراد ہوں گے اور 'دس' سے مراد (۱۰۰۰) ہزار افراد مراد ہوں گے کیونکہ ایک آدمی پورے گھر کے سو (۱۰۰) افراد کا نمائندہ ہو کر قربانی ادا کرے گا، گویا ایک گائے یا ایک اونٹ کی قربانی پورے محلے بلکہ گاؤں کی جانب سے ادا ہو سکتی ہے۔ دراصل یہ اُمت میں انتشار اور فتنہ کی سازش ہے۔ ہر سال لاکھوں حجاج کرام منی میں اپنی واجب قربانی کرتے ہیں۔ اگر ایک گھر سے دس افراد حج کر رہے ہوں اور حجاج کرام کے افراد گھر سے کوئی فرد اپنے ملک میں قربانی کر لے تو کیا سب کی جانب سے قربانی ادا ہو جائے گی؟ غور کیجئے کہ غیر مقلدین کے غلط اور مشکلہ فیہ مسائل کی وجہ سے کتنے لوگوں کا حج متاثر ہو رہا ہے۔ (لاحول ولا قوۃ)

دشس الحق عظیم آبادی اور محمد عبدالرحمن مبارکپوری کا رجحان بھی اسی کی طرف ہے، ملاحظہ ہو (نیل الاوطار ۵/۲۱۱، عون المعبود ۷/۳۶۱، تحفہ الاحوذی ۵/۷۳) جب جانوروں کی قلت ہو اور قربانی کرنے والے زیادہ ہوں تو ایسی صورت میں اونٹ میں دس آدمی شریک ہو سکتے ہیں اور جب قربانی کے جانوروں کی فراوانی ہو تو ایک اونٹ میں سات آدمی شریک ہوں

(قربانی کے احکام ۸۸/۸۸ - مختار احمد - مکتب المدعوۃ و قومیۃ الہدایات لاہور)

نام نہاد اہلحدیث، تقلید کو شرک اور مقلدین کو مشرک قرار دیتے ہیں اور ساتھ ہی ساتھ عامل بالحدیث ہونے کا جھوٹا دعویٰ بھی کرتے ہیں۔ صحابہ کرام رضوان اللہ علیہم اجمعین کے اعمال و اقوال کو جہت نہیں مانتے لیکن عامل بالحدیث کا دعویٰ بھول کر دشس الحق عظیم آبادی اور محمد عبدالرحمن مبارکپوری کے رجحان کو جہت تسلیم کر لیتے ہیں اور ان بد باطن عناصر کے غیر شرعی رجحان کی تقلید شروع کر دیتے ہیں۔

قربانی کا وقت : دسویں ذوالحجہ کی صبح صادق سے بارہویں کے غروب آفتاب تک ہے یعنی تین دن اور دو راتیں لیکن دسویں سب میں افضل ہے پھر گیارہویں پھر بارہویں۔ (قانون شریعت)

حضرت عبداللہ ابن عمر رضی اللہ عنہما نے فرمایا کہ قربانی یوم النحر یعنی ۱۰/ ذوالحجہ کے بعد دو دن ہے۔ امام مالک رضی اللہ عنہ نے اس کو روایت کیا ہے۔ (مشکوٰۃ شریف)

سیدنا علی مرتضیٰ رضی اللہ عنہ فرماتے ہیں کہ قربانی کے دن تین ہیں پہلا دن افضل ہے۔ (بکوالہ موطا امام مالک)

پوری دنیا (حرمین شریفین [سعودی عرب]، ہندوستان، پاکستان، انڈونیشیا، عراق، مصر، یمن، سوریا، عرب امارات، سوڈان، اردن وغیرہ تمام عالم اسلام) میں صرف تین دن (۱۰، ۱۱، ۱۲) ذوالحجہ کو قربانی ہوتی ہے۔ حج کا فرض طواف جسے طواف افاضہ اور طواف زیارہ کہتے ہیں اُس کا وقت بھی ایام حج کے تین دن (۱۰، ۱۱، ۱۲) ذوالحجہ تک ہے۔ نام نہاد اہلحدیث غیر مقلدین، مسلمانوں میں انتشار اور فتنہ پھیلانے کے لئے چوتھے دن یعنی ۱۳/ ذوالحجہ کو قربانی کرتے ہیں اور نہ کرنے والوں کو گمراہ کہتے ہیں اللہ تعالیٰ ایسے بد عقیدہ اور گمراہ لوگوں سے محفوظ رکھے۔ (آمین)

مسئلہ : شہر میں قربانی کی جائے تو شرط یہ ہے کہ نماز عید کے بعد ہو اور دیہات میں چونکہ نماز عید نہیں اس لئے صبح صادق سے ہو سکتی ہے۔ (قانون شریعت)

مسئلہ : قربانی کے وقت میں قربانی ہی کرنی لازم ہے اتنی قیمت یا اتنی قیمت کا جانور صدقہ کرنے سے واجب ادا نہ ہوگا۔ (مالگیری، قانون شریعت)

مسئلہ : قربانی کے دن گزر جانے کے بعد قربانی فوت ہوگئی اب نہیں ہو سکتی لہذا اگر کوئی جانور قربانی کے لئے خرید رکھا ہے تو اس کو صدقہ کرے ورنہ ایک بکری کی قیمت صدقہ کرے۔ (ردالمحتار، مالگیری، قانون شریعت)

حضرت عمر فاروق، حضرت علی مرتضیٰ اور حضرت ابن عباس رضی اللہ عنہم سے حدیث شریف مروی ہے انہوں نے فرمایا: ایام النحر ثلاثة افضلها اولها قربانی کے تین دن ہیں اُن میں کا افضل پہلا دن ہے۔ (ہر ایہ)

حضرت نافع رضی اللہ عنہ سے حدیث شریف روایت ہے انہوں نے کہا کہ حضرت ابن عمر رضی اللہ عنہما نے فرمایا: الاضحی یومان بعد یوم الاضحی عید الاضیٰ کے بعد قربانی دو دن ہے۔ (موطا امام مالک)

مسلمانوں نے ان حدیثوں کو قبول کیا اور ان پر عمل کیا۔ اس طرح سے وہ تین ہی دن قربانی کرتے چلے آئے۔ یہاں تک کہ مکہ شریف اور مدینہ شریف میں بھی تین ہی دن قربانی ہوتی ہے لیکن نام نہاد اہلحدیث کے نزدیک یہ حدیثیں غلط ساری دُنیا کے مسلمانوں کا تین ہی دن قربانی جائز سمجھنا غلط۔

مذہب اہلحدیث میں قربانی کے چار دن ہیں:

نام نہاد اہلحدیث کے نزدیک قربانی کے چار دن ہیں۔ اہلحدیث چاہتے ہیں کہ دین میں آسانی اور چھوٹ دے کر سب کو اہلحدیث (غیر مقلد) بنایا جائے۔ چوتھے دن بھی گوشت کی فراوانی دیکھ کر لوگ ہمارا مذاہب قبول کر لیں گے۔ اہلحدیث دراصل سہولت اور آسانی کے نام پر دین اسلام کے عقائد، نظریات، عبادات و اعمال سب کو بدل دینا چاہتے ہیں۔ نام نہاد اہلحدیث کا حدیث پر عمل فقط ایک دعویٰ ہے جس کا حقیقت سے کوئی تعلق نہیں! نام نہاد اہلحدیث دراصل اپنی خواہش نفس کے مقلد ہیں اس لئے انہیں اہل ہوا (ہوا پرست، نفس پرست) کہا جاتا ہے۔ جس میں نفس کو آرام ملے وہ ہی اُن کا مذہب ہے۔

’قربانی کے چار دن ہیں عید الاضحیٰ اور اس کے بعد تین دنوں تک‘
(قربانی کے احکام / ۹۶۔ مختار احمد - مکتب المدینہ و قومیہ الجالیات بالتحلیل)

’قربانی کے چار دن ہونے کا مطلب یہ ہے کہ اگر کسی شخص کو پہلے دن قربانی
میسر نہ ہو تو بعد تین ایام میں جب اللہ رب العالمین توفیق سے نوازے
قربانی کر لے گا یا اُس نے قربانی کر لی اور قربانی کا حکم ادا ہو گیا‘
(قربانی کے احکام / ۹۹۔ مختار احمد - مکتب المدینہ و قومیہ الجالیات بالتحلیل)

نام نہاد اہلحدیث چونکہ قربانی کے واجب ہونے کے منکر ہیں اور قربانی کو محض
مستحب کا درجہ دیتے ہیں اس لئے وہ چاہتے ہیں کہ مسلمان قربانی کو مستحب کہہ کر ترک
کرتے رہیں۔ مسلمانوں کے ذہنوں سے قربانی کی اہمیت کو ختم کرنے کے لئے اس
طرح کی کجواس کرتے رہتے ہیں۔

مذہب اہلحدیث میں کافر کا ذبح کیا ہوا جانور حلال ہے :

’کافر کا ذبح کیا ہوا جانور حلال ہے۔ اس کا کھانا جائز ہے‘
(دلیل الطالب ص ۴۱۳ مؤلفہ نواب صدیق حسین خاں
عرف الجاوی صفحہ ۲۳ مؤلفہ نذیر حسین خاں)

مذہب اہلحدیث میں قربانی کے لئے وضو کرنا بدعت ہے :
نام نہاد اہلحدیث چونکہ فطرہ گندے اور نجس ہوتے ہیں اسی لئے انہیں پاکی و صفائی
کے خیال سے وضو کرنا بھی بدعت (ضلالت و گمراہی) نظر آتا ہے :

’قربانی کے لئے وضو کرنا نبی کریم ﷺ سے ثابت نہیں ہے۔ جن عبادات کے لئے آپ ﷺ نے وضو کا حکم دیا ہے ان میں سے قربانی نہیں ہے لہذا ایسا کرنا دین میں بدعت ہے‘
(قربانی کے احکام - مفتی راشد - مکتب المدینہ و توصیۃ الالیات بالخیل)

یقیناً قربانی کے لئے وضو شرط نہیں ہے لیکن کیا نام نہاد اہلحدیث یہ ثابت کر سکتے ہیں کہ حضور نبی کریم ﷺ نے بغیر وضو قربانی ادا فرمائی؟ عام پرہیزگار مسلمان بھی اکثر با وضو ہوتے ہیں۔ وضو سے گناہ ڈھلتے ہیں لیکن بد باطن نام نہاد اہلحدیث کہتے ہیں کہ وضو بدعت ہے۔ بدعت..... ضلالت و گمراہی کو کہتے ہیں اور بدعتی کا ٹھکانہ جہنم ہوتا ہے گویا قربانی کے لئے وضو کرنے کی سزا اہل اپنے آپ کو جہنم میں جھونکنا ہے۔ (معاذ اللہ)
جانور کو ذبح کرتے وقت مسنون اور قرآنی دعائیں پڑھی جاتی ہیں: ﴿قُلْ اِنَّ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعَالَمِيْنَ ۝ لَا شَرِيْكَ لَهٗ ۚ وَبِذٰلِكَ اُمِرْتُ وَاَنَا اَوَّلُ الْمُسْلِمِيْنَ﴾ (الانعام/۱۶۴) آپ فرمائیے بے شک میری نماز اور میری قربانیاں اور میرا جینا اور میرا مرنا (سب) اللہ تعالیٰ کے لئے ہے جو رب ہے سارے جہانوں کا، نہیں کوئی شریک اس کا، اور مجھے یہی حکم ہوا ہے اور میں سب سے پہلا مسلمان ہوں۔

مسنون و قرآنی دعائوں کے پڑھنے اور اللہ اکبر کہنے کے لئے وضو کرنا بہت اچھی عادت ہے پاکی تو مومن کی فطرت ہے۔ اذان اور سعی کے لئے بھی وضو شرط نہیں ہے ممکن ہے نام نہاد اہلحدیث بغیر وضو کے اذان کہتے ہیں اور صفا و مروہ کی سعی کرتے ہیں۔

تفسیر روح البیان نے سورۃ احزاب ﴿مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ﴾ کی تفسیر میں فرمایا کہ سلطان محمود غزنوی کے غلام ایاز کے لڑکے کا نام محمد تھا۔ سلطان محمود غزنوی اُس کا نام ادب سے لے کر پکارتے تھے۔ ایک بار کہا کہ اے ایاز کے لڑکے اتنے بچے کے لئے پانی لاؤ۔ ایاز نے عرض کیا کہ حضور آج کیا قصور ہوا کہ آپ نے اُس کا نام نہ لیا؟ فرمایا کہ میں اُس وقت بے وضو تھا اور یہ نام پاک میں بغیر وضو نہیں لیتا۔

ہزار بار بشویم و بہن ز ملک و گلاب

بنو ز نام تو گفتن کمال ہے اولی است

ہماری مرضی !

الہحدیث آزاد فکر اور آوارہ مزاج ہوتے ہیں وہ کہتے پھرتے ہیں :

چاہے ہم پیٹ کے نیچے تک ڈاڑھی رکھیں یا ریشم کی طرح چہرہ بنالیں، ہماری مرضی۔

چاہے ہم مہینہ میں ایک مرتبہ غسل کریں یا وضو میں دونوں پاؤں نہ دھوئیں، ہماری مرضی۔

چاہے ہم بیروں کو چیر کر نماز پڑھیں یا چچ کچھ کر آئین کہیں، ہماری مرضی۔

چاہے ہم اکٹھا سب نمازیں ملا کر پڑھ لیں یا وقت پر صرف فرض پڑھ لیں، ہماری مرضی۔

چاہے ہم ایک رکعت وتر میں پڑھیں یا بالکل یہ نہ پڑھیں، ہماری مرضی۔

چاہے ہم ننگے سر اور بنیائیں سے نماز پڑھ لیں یا جوتے پہن کر نماز پڑھ لیں، ہماری مرضی۔

چاہے ہم گہری نیند سے اٹھ کر بغیر وضو نماز پڑھیں یا مسلسل کھاتے ہوئے نماز پڑھیں، ہماری مرضی۔

چاہے ہم وقت سے پہلے اذان کہہ لیں یا ابتدائی وقت سے پہلے نماز پڑھ لیں، ہماری مرضی۔

چاہے ہم نماز کی سنتیں ترک کر دیں یا نو اہل و مستحبات کا انکار کر دیں، ہماری مرضی۔

چاہے ہم نماز کے بعد ہاتھ اٹھا کر دعا کو بدعت قرار دیں یا دعائی ترک کر دیں، ہماری مرضی۔

چاہے ہم بیوی کو تین طلاق کہہ کر ایک شمار کریں یا بغیر حلالہ کے زندگی گزار دیں، ہماری مرضی۔

چاہے ہم تراویح میں دیکھ کر قرآن پڑھیں یا صرف آٹھ رکعت ہی پڑھیں، ہماری مرضی۔
 چاہے ہم جوان مردوں اور لڑکوں کو چاندی کا زیور پہننا جائز قرار دیں یا زیورات
 کی زکوٰۃ نہ دیں، ہماری مرضی۔

چاہے ہم ایک بکری میں (۱۰۰) لوگوں کی قربانی ادا کریں یا ایک گائے میں (۷۰۰) لوگوں
 کی قربانی ادا کریں، ہماری مرضی۔

چاہے ہم ایک اونٹ میں (۱۰) افراد کی قربانی ادا کریں یا (۱۰۰۰) افراد کی قربانی ادا کریں،
 ہماری مرضی۔

چاہے ہم سحری میں بہت عجلت کریں یا وقت سے پہلے فجر کی اذان کہہ لیں، ہماری مرضی۔
 چاہے ہم جشن میلاد النبی کو بدعت قرار دیں یا شفاعت رسول کو شرک قرار دیں، ہماری مرضی۔
 چاہے ہم انبیاء و اولیاء کے وسیلہ کو شرک کہیں یا مزارات کی زیارت کو کفر کہیں، ہماری مرضی۔
 چاہے ہم حضور ﷺ کے علم غیب کا انکار کریں یا رسول کو حاضر و ناظر تسلیم نہ کریں، ہماری مرضی۔
 چاہے ہم فاتحہ کو پوچھا پاٹ کہیں یا اولیاء اللہ کے مزارات کو مندر اور بُت کہیں، ہماری مرضی۔
 چاہے ہم مسلمانوں کو بدعتی اور مشرک کہتے پھریں یا مسلمانوں کو خرافی اور کافر کہیں، ہماری مرضی۔
 چاہے ہم احادیث مبارکہ کو ضعیف قرار دیں یا عبادات کو بدعت قرار دیں، ہماری مرضی۔
 چاہے روضۃ النبی ﷺ کی زیارت کو ساری اُمت واجب اور باعثِ نجات قرار دے یا
 اپنی زندگی کی حسرت و تمنا قرار دے..... لیکن ہم ناجائز و بدعت کہیں گے، ہماری مرضی۔
 چاہے ہم مشرکین مکہ اور کفار کے حق میں نازل ہوئیں آیات کو مسلمانوں پر چسپاں کریں یا
 بتوں سے متعلق آیات کو انبیاء و اولیاء کے حق میں ثابت کریں، ہماری مرضی۔

چاہے ہم کچھ کہیں، ہماری مرضی۔ ہم آزاد ہیں، ہم آزاد مزاج ہیں، ہم آزاد فکر ہیں
 ہم بیباک ہیں، ہم بے لگام ہیں، ہم بے ٹوک ہیں، ہم بے امام ہیں، ہم بے ایمان ہیں۔
 ائمہ دین کا دامن جو نہ تھا مے وہ قیامت تک اسی طرح آوارہ مزاج بھٹکتا رہے گا۔